



**దేశ టైమ్స్**  
— DESHA TIMES —  
**16 సంవత్సరాలుగా వెలువడుతున్న**  
**“దేశ టైమ్స్” తెలుగు**  
**దిన పత్రికలో పనిచేయుటకు**  
**తెలంగాణ రాష్ట్రంలోని**  
**జిల్లాలు, నియోజకవర్గాలు,**  
**మరియు మండలాల వారీగా**  
**విలేకరులు కావలెను..**  
**సెల్ నెంబర్: 9849758280**

# బీఆర్ఎస్ కుట్రలను తిప్పికొట్టండి.. ఎమ్మెల్యేలకు సీఎం రేవంత్ దిశానిర్దేశం

కాంగ్రెస్ శాసనసభాపక్ష సమావేశంలో ఎమ్మెల్యేలకు సీఎం రేవంత్ దిశానిర్దేశం  
అసెంబ్లీ కార్యకలాపాలను బీఆర్ఎస్ అడ్డుకుంటోందని ఆరోపణ  
అధికారం కోల్పోయినా బీఆర్ఎస్ అపరాధం వీడలేదని వ్యాఖ్య  
ప్రతిపక్షాల కుట్రలను సమర్థంగా ఎదుర్కోవాలని ఎమ్మెల్యేలకు పిలుపు  
ప్రభుత్వ విజయాలను ప్రజల్లోకి తీసుకెళ్లాలని సూచన



ప్రతిపక్ష బీఆర్ఎస్ కుట్రలను టీటూ తిప్పికొట్టాలని, కోల్పోయినా బీఆర్ఎస్ అడ్డుకుంటోందని ఆరోపణ అసెంబ్లీ కార్యకలాపాలను బీఆర్ఎస్ అడ్డుకుంటోందని ఆరోపణ అధికారం కోల్పోయినా బీఆర్ఎస్ అపరాధం వీడలేదని వ్యాఖ్య ప్రతిపక్షాల కుట్రలను సమర్థంగా ఎదుర్కోవాలని ఎమ్మెల్యేలకు పిలుపు ప్రభుత్వ విజయాలను ప్రజల్లోకి తీసుకెళ్లాలని సూచన

మండిపడ్డారు. ప్రభుత్వంపై జరుగుతున్న కుట్రలను ప్రజల్లోకి తీసుకెళ్లిన వారిని ఈ సందర్భంగా సీఎం అభినందించారు. ప్రతిపక్షాల కుట్రలను బలంగా తిప్పికొట్టాలని ఆయన స్పష్టం చేశారు. ఎమ్మెల్యేలందరూ తప్పనిసరిగా అసెంబ్లీకి హాజరై, చర్చల్లో చురుకుగా పాల్గొనాలని ఈ సందర్భంగా రేవంత్ రెడ్డి సూచించారు.

## గెల్వాన్ తర్వాత తాలిసారి.. మోదీ-జిన్పింగ్ భేటీకి రంగం సిద్ధం?

సెప్టెంబర్ 12, 13న ఢిల్లీలో బ్రిక్స్ సదస్సు  
మోదీ-జిన్పింగ్ ద్వైపాక్షిక భేటీకి అవకాశం  
2020 గెల్వాన్ తర్వాత ఇదే తొలి ముఖాముఖి చర్చ  
అజిత్ దోవల్ ఇటీవల చైనాలో చర్చలు  
సరిహద్దు, వాణిజ్యం, భద్రతపై చర్చకు అవకాశం



## ప్లోటింగ్ సోలార్ ప్లాంట్లపై ప్రభుత్వం దృష్టి సారించింది: భట్టి విక్రమార్క

రాష్ట్రంలో రెన్యూవబుల్ ఎనర్జీ రంగాన్ని బలోపేతం చేసేందుకు ప్రణాళికలు సిద్ధం చేస్తున్నామన్న భట్టి  
ప్లోటింగ్ సోలార్ ప్లాంట్ల కోసం శ్రీశైలం, సాగర్ తదితర రిజర్వాయర్లను పరిశీలిస్తున్నామని వెల్లడి  
విద్యుత్ డిమాండ్ 19 వేల మెగావాట్లకు చేరిందన్న డిప్యూటీ సీఎం  
తెలంగాణలో పునరుద్ధాపక శక్తి (రెన్యూవబుల్ ఎనర్జీ) రంగాన్ని మరింత  
(మిగతా 2వ పేజీలో..)



సాక్షాత్తు సీఎం సొంత ఊరిలోనే ఈ దుస్థితా?: కేటీఆర్ విద్యుత్ రంగాన్ని కాంగ్రెస్ నిర్లక్ష్యం చేసిందన్న కేటీఆర్  
పాతకాలపు కరెంట్ కోతలు పునరావృతమవుతున్నాయని విమర్శ రేవంత్ సొంత గ్రామంలోనే రైతులు విద్యుత్ కోతలతో అల్లాడుతున్నారన్న కేటీఆర్

తెలంగాణలో కాంగ్రెస్ ప్రభుత్వం అధికారంలోకి వచ్చిన తర్వాత విద్యుత్ రంగాన్ని తీవ్ర నిర్లక్ష్యానికి గురిచేసిందని... కేటీఆర్ హయాంలో లభించిన 24 గంటల నాణ్యమైన ఉచిత విద్యుత్ స్థానంలో మళ్లీ పాతకాలపు కరెంట్ కోతలు పునరావృతమవుతున్నాయని బీఆర్ఎస్ వర్కింగ్ ప్రెసిడెంట్ కేటీఆర్ మండిపడ్డారు. ఈ మేరకు ముఖ్యమంత్రి రేవంత్ రెడ్డి స్పష్టమైన నాగర్ కర్నూల్ జిల్లా కొండారెడ్డిపల్లికి చెందిన రైతులు తమ కష్టాలను వెళ్లగక్కకుంటున్న వీడియోను



## 22వ భూములపై చర్చకు డిమాండ్.. మండలిలో రసాభాస.. బీఆర్ఎస్ వాకౌట్

చైర్మన్ పోడియం వైపు దూసుకెళ్లిన బీఆర్ఎస్ సభ్యులు  
22వ భూములపై చర్చకు అనుమతించబోవడంతో వాకౌట్ చేసిన సభ్యులు  
మార్షల్స్ వ్యవహరించిన తీరుపై మధుసూదనాచారి మండిపాటు

తెలంగాణ శాసనసమండలిలో 22వ సివిల్ భూముల వివాదంపై ఈరోజు తీవ్ర గందరగోళం నెలకొంది. సభ ప్రారంభమైన వెంటనే రాష్ట్రవ్యాప్తంగా ల్యాండ్ రికార్డులు, 22వ భూములకు సంబంధించిన సమస్యలపై తక్షణమే పూర్తిస్థాయి చర్చ జరపాలని డిమాండ్ చేస్తూ బీఆర్ఎస్ సభ్యులు వాయిదా తీర్మానాన్ని



## ఏకంగా సెక్రటేరియట్లోనే లంచం.. ఏసీబీ చేతికి చిక్కిన ఉద్యోగి

సచివాలయంలో రూ.లక్ష లంచం తీసుకుంటూ పట్టుబడ్డ ఉద్యోగి  
సీఎంఆర్ఎఫ్ చెక్కు కోసం లంచం డిమాండ్ చేసినట్లు ఆరోపణలు  
బాధితుడి ఫిర్యాదుతో రంగంలోకి ఏసీబీ అధికారులు  
సచివాలయ దేవాలయం వద్ద డబ్బులు తీసుకుంటుండగా పట్టివేత



## తమిళనాడులో రాష్ట్ర పార్టీగా టీవీకే..

విజయ్ పార్టీకి ఈసీ అధికారిక గుర్తింపు  
తమిళగ వెట్రీ కళగంకు రాష్ట్ర పార్టీ హోదా కల్పించిన ఈసీ  
విజయ్ పార్టీకి శాశ్వత గుర్తుగా 'విజిల్' కేటాయింపు  
2026 అసెంబ్లీ ఎన్నికల్లో 108 సీట్లు గెలిచిన టీవీకే  
తొలి ఎన్నికల్లోనే 34.92 శాతం ఓట్లు సాధించిన పార్టీ  
తమిళనాడులో ఏదో రాష్ట్ర పార్టీగా అవతరించిన టీవీకే  
ప్రముఖ నటుడు విజయ్ నేతృత్వంలోని 'తమిళగ వెట్రీ కళగం' (టీవీకే) పార్టీకి భారత ఎన్నికల సంఘం (ఈసీఐ) రాష్ట్ర పార్టీగా అధికారిక గుర్తింపునిచ్చింది. పార్టీకి శాశ్వత ఎన్నికల గుర్తుగా 'విజిల్'ను కేటాయిస్తూ ఈ మేరకు ఉత్తర్వులు జారీ చేసింది. ఇటీవల జరిగిన 2026 తమిళనాడు అసెంబ్లీ ఎన్నికల్లో టీవీకే కనబరిచిన అద్భుత వనితీర్ణ ఆధారంగా కేంద్ర ఎన్నికల సంఘం ఈ నిర్ణయం తీసుకుంది. తొలిసారి ఎన్నికల బరిలో నిలిచిన టీవీకే, మొత్తం 234 అసెంబ్లీ నియోజకవర్గాల్లో 108 స్థానాలను కైవసం చేసుకుని అతిపెద్ద పార్టీగా అవతరించింది. రాష్ట్రవ్యాప్తంగా పోలైన ఓట్లలో 34.92 శాతం సాధించి తన సత్తా చాటింది. ఎన్నికల నిబంధనల ప్రకారం, ఒక పార్టీకి



# సంపాదకీయం

## డిజిటల్ యుగంలోని మారుతున్న విద్య..

### ఆలోచనా శక్తి అసలైన సంపద!

సాంకేతిక పరిజ్ఞానం రోజురోజుకూ విస్తరిస్తున్న కొద్దీ విద్యా రంగంలోనూ అనేక మార్పులు చోటుచేసుకుంటున్నాయి. ఒకప్పుడు పుస్తకాలు, ఉపాధ్యాయులు, తరగతి గదులకే పరిమితమైన విద్య.. ఇప్పుడు స్మార్ట్‌ఫోన్లు, కంప్యూటర్లు, ఆన్‌లైన్ తరగతులు, డిజిటల్ లైబ్రరీలు, కృత్రిమ మేధస్సు వంటి సాంకేతిక సాధనాల వరకు విస్తరించింది. ప్రపంచంలోని ఏ మూలన ఉన్న విద్యార్థి అయినా తనకు కావాల్సిన సమాచారాన్ని క్షణాల్లో తెలుసుకునే అవకాశం ఏర్పడింది. ఇది విద్యా రంగానికి వచ్చిన గొప్ప మార్పు అయినప్పటికీ.. సమాచారాన్ని పొందడం ఒక్కటే విద్య కాదన్న విషయాన్ని గుర్తించాల్సిన అవసరం ఉంది.

సమాచారం వేరు.. జ్ఞానం వేరు

ప్రస్తుతం ఇంటర్నెట్‌లో ఏ అంశంపై వెతికినా వేలాది సమాచార వనరులు అందుబాటులో ఉంటున్నాయి. ఒకప్పుడు ఒక విషయాన్ని తెలుసుకోవడానికి పుస్తకాలు, గ్రంథాలయాలు, నిపుణులను ఆశ్రయించాల్సి వచ్చేది. ఇప్పుడు మొబైల్‌లో కొన్ని పదాలు టైప్ చేస్తే సమాధానం ప్రత్యక్షమవుతోంది. అయితే అందుబాటులో ఉన్న ప్రతి సమాచారం నిజమైనదే అని భావించడం ప్రమాదకరం. సమాచారాన్ని పరిశీలించడం, నిజానిజాలను తెలుసుకోవడం, సరైనదాన్ని ఎంచుకోవడం, దానిపై సొంతంగా ఆలోచించడం.. ఇవే విద్యార్థుల్లో పెరగాల్సిన ముఖ్యమైన నైపుణ్యాలు. కేవలం పరిక్షలో మార్కులు సాధించేందుకు సమాచారాన్ని గుర్తుపెట్టుకోవడం కంటే.. ఆ సమాచారాన్ని జీవించి ఎలా ఉపయోగించాలో తెలుసుకోవడం మరింత ముఖ్యం.

మార్కులకే పరిమితమైన విద్య వద్దు

మన విద్యా వ్యవస్థలో చాలా కాలంగా మార్పులకు అధిక ప్రాధాన్యం ఉంది. మంచి మార్కులు సాధిస్తే మంచి విద్యార్థిగా, మంచి ర్యాంకు వస్తే మంచి భవిష్యత్తు ఉంటుందని భావించే పరిస్థితి ఉంది. దీంతో విద్యార్థుల్లో పోటీ పెరుగుతోంది. తల్లిదండ్రుల అంచనాలు, ఉపాధ్యాయుల ఒత్తిడి, పరీక్షల భయం కారణంగా చాలామంది విద్యార్థులు చదువును ఆనందంగా కాకుండా భారంగా భావించే పరిస్థితి ఏర్పడుతోంది.మార్కులు ముఖ్యమే. కానీ అవే విద్యకు అంతిమ ప్రమాణం కాకూడదు. ఒక విద్యార్థిలో సృజనాత్మకత, సమస్య పరిష్కార సామర్థ్యం, కమ్యూనికేషన్ నైపుణ్యం, నాయకత్వ లక్షణాలు, సామాజిక బాధ్యత వంటి ఎన్నో అంశాలు ఉంటాయి. ఇవన్నీ కలిసినప్పుడే సంపూర్ణ విద్య సాధ్యమవుతుంది.

ఉపాధ్యాయుడి పాత్రకు ప్రత్యామ్నాయం లేదు

డిజిటల్ యుగం వచ్చినంత మాత్రాన ఉపాధ్యాయుడి ప్రాధాన్యం తగ్గదు. ఇంటర్నెట్ సమాచారం ఇవ్వగలదు.. కానీ విద్యార్థి ఆలోచనా విధానాన్ని తీర్చిదిద్దడం, తప్పు-ఒప్పులను వివరించడం, సందేహాలను నివృత్తి చేయడం, నైతిక విలువలను నేర్పడం వంటి బాధ్యతలను ఉపాధ్యాయుడే సమర్థంగా నిర్వహించగలడు.ఒక మంచి ఉపాధ్యాయుడు విద్యార్థికి పాఠ్యాంశాలను మాత్రమే బోధించదు. జీవితాన్ని ఎలా ఎదుర్కోవాలో కూడా నేర్పుతాడు. విజయం వచ్చినప్పుడు ఎలా వ్యవహరించాలి? వైఫల్యం ఎదురైనప్పుడు ఎలా నిలబడాలి? ఇతరులను ఎలా గౌరవించాలి? సమాజం పట్ల బాధ్యత ఎలా ఉండాలి? వంటి విషయాలను విద్యార్థులకు అర్థమయ్యేలా చెప్పే వ్యక్తి ఉపాధ్యాయుడు.

తల్లిదండ్రుల పాత్ర కూడా కీలకమే

పిల్లల భవిష్యత్తు కోసం తల్లిదండ్రులు కలలు కనడం సహజం. అయితే తమ కలలను పిల్లలపై బలవంతంగా రుద్దకూడదు. ప్రతి విద్యార్థికి తనకంటూ ప్రత్యేకమైన ఆసక్తులు, సామర్థ్యాలు ఉంటాయి. ఒకరికి ఇంజనీరింగ్ నచ్చవచ్చు.. మరొకరికి వైద్యం, ఇంకొకరికి కళలు, సాహిత్యం, క్రీడలు లేదా సాంకేతిక రంగం నచ్చవచ్చు.పిల్లల మార్పులను ఇతర పిల్లలతో పోల్చడం కంటే.. నిన్నటి కంటే ఈరోజు వారు ఎంత మెరుగయ్యారో చూడాలి. ఓటమిని అవమానంగా కాకుండా ఒక పాఠంగా చూడగల వాతావరణాన్ని తల్లిదండ్రులు కల్పించాలి. పిల్లలతో మాట్లాడేందుకు సమయం కేటాయించడం కూడా వారి విద్యలో ఒక ముఖ్యమైన భాగమే.

ఏమ వచ్చింది.. కానీ ఆలోచన మనదే కావాలి

కృత్రిమ మేధస్సు విద్యా రంగంలో కొత్త అవకాశాలను తెరిచింది. క్లిష్టమైన అంశాలను సులభంగా అర్థం చేసుకోవడం నుంచి భాషలను నేర్చుకోవడం, పరిశోధన చేయడం, వివిధ విషయాలపై సమాచారం పొందడం వరకు ఏమ అనేక విధాలుగా ఉపయోగపడుతోంది. అయితే ఏమ ఇచ్చిన సమాధానాన్ని ఆలోచించకుండా నమ్మడం సరైన పద్ధతి కాదు.సాంకేతికత మనిషి ఆలోచనా శక్తికి ప్రత్యామ్నాయం కాకూడదు. ఏమని ఒక సాధనంగా ఉపయోగించాలి కానీ.. మన ఆలోచనకు బదులుగా ఉపయోగించకూడదు. విద్యార్థులు ప్రశ్నించడం, విశ్లేషించడం, సొంతంగా నిర్ణయం తీసుకోవడం నేర్చుకోవాలి. భవిష్యత్తులో ఉద్యోగ ప్రపంచంలో కూడా ఇదే నైపుణ్యాలకు మరింత విలువ పెరగనుంది.

పుస్తక పఠనం తగ్గకూడదు

డిజిటల్ ప్రపంచంలో పుస్తక పఠన అలవాటు క్రమంగా తగ్గతున్నదన్న అందోళన ఉంది. చిన్నపాటి సమాచారాన్ని చదవడం, సోషల్ మీడియా పోస్టులను స్క్రోల్ చేయడం అలవాటవుతోంది. కానీ ఒక మంచి పుస్తకాన్ని ఓపికగా చదవడం ద్వారా లభించే ఆలోచనా విస్తృతి వేరే స్థాయిలో ఉంటుంది.పుస్తకాలు మనకు సమాచారాన్ని మాత్రమే ఇవ్వవు. భిన్నమైన జీవితాలను పరిచయం చేస్తాయి. కొత్త ఆలోచనలను అందిస్తాయి. భాషా పరిజ్ఞానాన్ని పెంచుతాయి. ఊహోశక్తిని విస్తరిస్తాయి. అందుకే విద్యార్థుల్లో పుస్తక పఠనాన్ని ప్రోత్సహించాల్సిన అవసరం ఉంది.

విద్య ఉద్యోగం కోసం మాత్రమే కాదు

విద్యను కేవలం ఉద్యోగం పొందడానికి ఉపయోగించే సాధనంగా చూడకూడదు. మంచి ఉద్యోగం, మంచి ఆదాయం అవసరమే. కానీ విద్య ద్వారా ఒక వ్యక్తి మంచి పౌరుడిగా ఎదగాలి. తన హక్కులతో పాటు బాధ్యతలను కూడా తెలుసుకోవాలి. సమాజంలోని సమస్యలను అర్థం చేసుకోవాలి. ఇతరుల పట్ల గౌరవం, సహనం, మానవత్వం కలిగి ఉండాలి.దేశ భవిష్యత్తు తరగతి గదుల్లోనే రూపుదిద్దుకుంటుంది. అక్కడ తయారయ్యే విద్యార్థులు రేపటి ఉద్యోగులు మాత్రమే కాదు.. శాస్త్రవేత్తలు, వైద్యులు, ఉపాధ్యాయులు, అధికారులు, వ్యాపారవేత్తలు, ప్రజాప్రతినిధులు, సామాజిక నాయకులు కూడా అవుతారు. అందుకే విద్యా వ్యవస్థను కేవలం పరిక్షల కోణంలో చూడకుండా.. దేశ నిర్మాణం కోణంలో చూడాలి.

భవిష్యత్తు విద్యార్థుల చేతుల్లోనే

సాంకేతికత మారుతుంది. విద్యా విధానాలు మారుతాయి. ఉద్యోగాల స్వరూపం మారుతుంది. కానీ నేర్చుకోవాలనే ఆసక్తి, ప్రశ్నించే తత్వం, సత్యాన్ని తెలుసుకోవాలనే ప్రయత్నం, ఇతరుల పట్ల గౌరవం వంటి విలువలు ఎప్పుటికీ మారకూడదు.మొబైల్‌లో సమాచారం దొరకవచ్చు.. కానీ జ్ఞానం సంపాదించేది మన ఆలోచనతోనే. ఏమ సమాధానం ఇవ్వవచ్చు.. కానీ సరైన ప్రశ్న అడిగే శక్తి మనలోనే ఉండాలి. మార్కులు భవిష్యత్తుకు ఒక మెట్టు కావచ్చు.. కానీ జీవితాన్ని నిలబెట్టేది విలువలు, నైపుణ్యాలు, ఆలోచనా శక్తి. అందుకే మారుతున్న కాలానికి అనుగుణంగా విద్యా విధానాలు మారాలి. అదే సమయంలో విద్య యొక్క అసలు లక్ష్యం మాత్రం మరచకూడదు. చదివిన వ్యక్తిని తయారు చేయడం కాదు.. ఆలోచించే వ్యక్తిని తయారు చేయడమే విద్యకు అసలైన అర్థం.

# ప్లోటింగ్ సోలార్ ప్లాంట్లపై ప్రభుత్వం దృష్టి సారించింది: భట్టి విక్రమార్క

మొదటి పేజీ తరువాయి)

బలోపేతం చేసేందుకు కాంగ్రెస్ ప్రభుత్వం భారీ ప్రణాళికలు సిద్ధం చేస్తోందని, అందులో భాగంగా రిజర్వాయర్లపై ‘ప్లోటింగ్ సోలార్ పవర్ ప్లాంట్’ ఏర్పాటుపై ప్రత్యేక దృష్టి సారించిందని ఉప ముఖ్యమంత్రి భట్టి విక్రమార్క వెల్లడించారు. శాసనసభ సమావేశాల్లో సోలార్ పవర్ ప్రాజెక్టులపై సభ్యులు లేవనెత్తిన ప్రశ్నలకు ఆయన సుదీర్ఘ వివరణ ఇచ్చారు. నీటిపారుదల, విద్యుత్ శాఖలు సంయుక్తంగా నాగార్జునసాగర్, శ్రీశైలం సహా రాష్ట్రంలోని పలు ప్రధాన రిజర్వాయర్లను దీనికోసం సమగ్రంగా పరిశీలిస్తున్నాయని చెప్పారు.ప్లోటింగ్ సోలార్ ప్లాంట్ల ఏర్పాటుకు అధిక వ్యయం కావడం ప్రధాన సమాలీనా మారిందన్నారు. కేంద్ర ప్రభుత్వ నిబంధనలు/సుంకాల వల్ల ఒక్క మెగావాట్ ప్రాజెక్టుపై దాదాపు రూ. 1.30 కోట్ల మేర ఆదనపు

భారం పడుతోందని, ఈ నిబంధనలను కేంద్రం సడలిస్తే రాష్ట్రానికి సోలార్ విభాగంలో పెట్టుబడులు భారీగా వెల్లువెత్తుతాయని పేర్కొన్నారు.రాష్ట్రంలో పారిశ్రామిక అభివృద్ధి, వ్యవసాయం పెరగడంతో విద్యుత్ డిమాండ్ ఏకంగా 19,000 మెగావాట్లకు చేరిందని తెలిపారు. పేదలు, రైతుల విద్యుత్ సబ్సిడీల కోసం ప్రభుత్వం ఏటా రూ. 19,000 కోట్లకు పైగా ఖర్చు చేస్తోందని వివరించారు. గిరిజన ప్రాంతాల్లో ఉచిత సోలార్ విద్యుత్‌ను ప్రోత్సహించేందుకు ‘ఇందిరా సౌర గిరి జల వికాసం’ పథకాన్ని అమలు చేస్తున్నట్లు భట్టి ప్రకటించారు. అధ్రాబాద్ పరిధిలోని 80 గ్రామాలను పూర్తిస్థాయిలో సౌలరైజ్ చేసేందుకు పైలట్ ప్రాజెక్ట్ చేపట్టమని, అక్కడ స్వతంత్ర ‘మైక్రో గ్రిడ్లు’ నిర్మించేందుకు కనరత్న జరుగుతోందన్నారు. సాధారణ రైతులు, ప్రజలు తమ ఇళ్లు, పొలాల్లో సోలార్ ప్లాంట్లు ఏర్పాటు చేసుకునేలా అవగాహన కల్పించాలని విలుపునిచ్చారు.

## గెల్యాన్ తర్వాత తాలినారి.. మోదీ-జిన్‌పింగ్ భేటీకి రంగం సిద్ధం?

మొదటి పేజీ తరువాయి)

అవకాశముంది. అదే జరిగితే 2020 గల్యాన్ ఘర్షణ తర్వాత ఇద్దరు నేతలు ముఖాముఖి చర్చలు జరపడం ఇదే తొలిసారి అవుతుంది. జిన్‌పింగ్ శనివారం భారత్‌కు రానున్నట్లు సమాచారం. ఏడేళ్ల తర్వాత ఆయన భారత్‌లో అడుగుపెట్టనున్నారు. ఇటీవల కిర్గిస్థాన్‌లోని బిష్కెక్‌లో జరిగిన పాంప్లు సమాకార సంస్థ సదస్సులో మోదీ, జిన్‌పింగ్ ఒకే వేదికపై కనిపించి కరచాలనం చేసుకున్నారు. అయితే అప్పుడు ద్వైపాక్షిక చర్చలు జరగలేదు. ఇప్పుడు బ్రిక్స్ వేదికగా భేటీ జరిగితే ఇరుదేశాల సంబంధాలపై దాని ప్రభావం కీలకంగా ఉండొచ్చు.

సరిహద్దు నుంచి వాణిజ్యం వరకు..

జిన్‌పింగ్ పర్యటనకు ముందు జాతీయ భద్రతా సలహాదారు అజిత్ దోవల్ చైనాలో ఉన్నతస్థాయి చర్చలు జరిపారు. సరిహద్దు వ్యవహారాలపై డబ్బ్యుఎంసీసీ సమావేశం తర్వాత ఇరుదేశాల ప్రత్యేక ప్రతినిధుల చర్చలు కూడా జరిగాయి. తాజా భేటీలో సరిహద్దు సమస్య, వాణిజ్యం, పెట్టుబడులు, భద్రత, ఎల్‌ఏసీ వర్గ ఉద్రిక్తతలు మట్టి తరిత్రకుండా తీసుకోవాల్సిన చర్చలు చర్చకు వచ్చే అవకాశం ఉంది.

అరుణాచల్ ప్రదేశ్.. మరో కీలక లంచం

లడఖ్‌లో ఉద్రిక్తతలు తగ్గినా సరిహద్దు వివాదం మాత్రం పరిష్కారం కాలేదు. ముఖ్యంగా అరుణాచల్ ప్రదేశ్‌పై చైనా చేస్తున్న వాదనలను భారత్ తీవ్రంగా వ్యతిరేకిస్తోంది. అరుణాచల్ ప్రదేశ్ తమ భూభాగమని చైనా చెబుతుండగా.. భారత్ దాన్ని పూర్తిగా తిరస్కరిస్తోంది. ఇటీవల అప్పర్ సుబిన్‌సిరి ప్రాంతంలో చైనా సైనిక కదలికలపై వచ్చిన నివేదికలు కూడా ఆందోళన పెంచాయి. ఇలాంటి పరిస్థితుల్లో మోదీ-జిన్‌పింగ్ భేటీ జరిగితే సరిహద్దులో శాంతి, స్థిరత్వంపై భారత్ తన వైఖరిని మరోసారి స్పష్టం చేసే అవకాశం ఉంది. ఆమెరికా సుంకాలు, వశ్చిమసీయాలో అస్థిరత నేపథ్యంలో ఇరుదేశాల మధ్య ఆర్థిక, దౌత్య సంబంధాలను ఎలా ముందుకు తీసుకెళ్లాలన్నది చర్చకు రావచ్చు.

## తమిళనాడులో రాష్ట్ర పార్టీగా టీవీకే.. విజయ్ పార్టీకి ఈసీ అధికారిక గుర్తింపు

మొదటి పేజీ తరువాయి)

రాష్ట్ర పార్టీ హోదా రక్యాంబల్ కనీసం 6 శాతం ఓట్లతో పాటు రెండు అసెంబ్లీ స్థానాలు గెలిచాలి లేదా మొత్తం ఓట్లలో 8 శాతం సాధించాలి. టీవీకే ఈ నిబంధనలను సునాయాసంగా అధిగమించి ఈ గుర్తింపును సొంతం చేసుకుంది.అసెంబ్లీ ఎన్నికలకు ముందు టీవీకేకు ‘విజిల్‌ను ఉమ్మడి గుర్తుగా ఈసీ కేటాయించగా, ఎన్నికల్లో సాధించిన ఘన విజయం నేపథ్యంలో ఇప్పుడు అదే గుర్తునే శాశ్వతంగా ఖరారు చేసింది. తాజా గుర్తింపుతో భవిష్యత్తులో జరిగే అన్ని ఎన్నికల్లోనూ టీవీకే ఇదే గుర్తుపై పోటీ చేసే అవకాశం లభించింది. తమిళనాడులో ఇప్పటికే గుర్తింపు పొందిన డీఎంకే, ఏఐఏఎంకే, సీపీఐ, వీసీఐ, నామో తమిళ కళ్ళి, డీఎంకేటీ వంటి పార్టీల సరసన ఇప్పుడు టీవీకే కూడా చేరింది. ఫలితంగా రాష్ట్రంలో గుర్తింపు పొందిన పార్టీల సంఖ్య ఏడుకు చేరుకుంది. ఈ పరిణామం తమిళ రాజకీయాల్లో టీవీకేను ఒక ప్రధాన శక్తిగా అవిష్కరించింది.

## డీకే శివకుమార్ పాలనకు 100 రోజులు.. సిద్ధరామయ్య ఏమన్నారంటే...!

ముఖ్యమంత్రి డీకే శివకుమార్ ప్రభుత్వం సరైన దిశలోనే వెళుతోందన్న సిద్ధరామయ్య

100 రోజుల పాలన పూర్తి చేసుకున్న సందర్భంగా సీఎం, కేబినెట్‌కు

అభినందనలు

కర్ణాటక ముఖ్యమంత్రి డీకే శివకుమార్ నేతృత్వంలోని ప్రభుత్వం సరైన దిశలోనే పయనిస్తోందని మాజీ ముఖ్యమంత్రి, కాంగ్రెస్ వర్కింగ్ కమిటీ సభ్యుడు సిద్ధరామయ్య ధీమా వ్యక్తం చేశారు. శివకుమార్ ముఖ్యమంత్రిగా బాధ్యతలు చేపట్టి 100 రోజులు పూర్తి చేసుకున్న సందర్భంగా ఆయనకు, ఆయన మంత్రివర్గానికి సిద్ధరామయ్య అభినందనలు తెలియజేశారు.విధానసభలోని బాంక్వెట్ హాల్‌లో గురువారం నిర్వహించిన ‘దృఢ కర్ణాటక సంకల్ప - 100 రోజుల విజయవంతమైన ప్రస్థానం’ కార్యక్రమంలో సిద్ధరామయ్య ప్రసంగించాడు. 100 రోజుల మైలురాయి అనేది కేవలం వేడుకలకు పరిమితం కాకూడదని, ప్రభుత్వం తన పనితీరును ప్రజల ముందు ఉంచి, బాధ్యతలను ఏ మీరకు నెరవేర్చుకోందో నిరూపించుకోవడానికి ఇదొక చక్కని అవకాశమని ఆయన పేర్కొన్నారు. డీకే శివకుమార్ నేతృత్వంలోని సర్కార్ సరైన మార్గంలోనే సాగుతోందని తాను భావిస్తున్నట్లు ఆయన వెల్లడించారు.ప్రతిపక్షాల నుంచి విమర్శలు ఎదురైనప్పటికీ, కాంగ్రెస్ ప్రభుత్వం అధికారంలోకి వచ్చిన తొలి ఏడాదిలోనే ఐదు గ్యారెంటీ పథకాలను విజయవంతంగా అమలు చేసిందని సిద్ధరామయ్య గుర్తు చేశారు. ఈ పథకాల కోసం సీఎం సుమారు రూ. 52,000 కోట్లు వెచ్చిస్తున్నట్లు ఆయన వివరించారు. సామాజిక అసమానతలను తొలగించి, అన్ని వర్గాల పేదలకు అండగా నిలవడమే ఈ పథకాల ప్రధాన లక్ష్యమని ఆయన స్పష్టం చేశారు. ఇదే తరుణంలో ప్రతిపక్ష బీజేపీ తీరుపై సిద్ధరామయ్య విమర్శలు గుప్పించారు. బీజేపీ చేపట్టిన ‘బణ్ణారి చలో’ పాదయాత్రను కేవలం ఒక రాజకీయ గిమ్మిక్కుగా ఆయన అభివర్ణించారు. అసెంబ్లీ సమావేశాల్లో రాష్ట్రంలోని కరువు పరిస్థితులపై చర్చించకుండా, కేవలం మాజీ మంత్రి నాగేంద్ర రాజీనామా అంశంపైనే బీజేపీ రాజకీయం చేస్తోందని ఆరోపించారు. కరవు సహాయక చర్యల కోసం పూర్తిగా కేంద్రంపైనే ఆధారపడవద్దని, అవసరమైన తాలుకాలను కరవు ప్రాంతాలుగా ప్రకటించి, రాష్ట్ర ప్రభుత్వమే చొరవ తీసుకోవాలని సీఎం శివకుమార్‌కు సూచించారు. పేదలు, దళితులు, వెనుకబడిన వర్గాలు, మహిళల సంక్షేమానికి ప్రభుత్వం నిరంతరం కట్టుబడి ఉండాలని ఆయన కోరారు.

## సాక్షాత్తు సీఎం సొంత ఊరిలోనే ఈ దుస్థితా?: కేటీఆర్ మొదటి పేజీ తరువాయి)

సోషల్ మీడియా వేదిక ఎక్స్ లో పంచుకుంటూ ప్రభుత్వంపై వ్యంగ్యాస్త్రాలు సంధించారు. “కాంగ్రెస్ ఉంటే కరెంటు ఉండదు.. కాంగ్రెస్ పాలనలో రాష్ట్రానికి వచ్చిన అసలైన మార్పు ఇదేనా?” అని కేటీఆర్ తన పోస్టులో ప్రశ్నించారు. స్వయంగా రాష్ట్ర ముఖ్యమంత్రి ప్రాతినిధ్యం వహించే ఉమ్మడి పాలమూరు జిల్లాలో, ఆయన సొంత గ్రామమైన కొండారెడ్డిపల్లిలోనే రైతులు విద్యుత్ కోతలతో విలవిలలాడుతున్నారని ఆవేదన వ్యక్తం చేశారు. సరిహద్దా బోర్డర్, సమయానికి కరెంటు రాకపోవడంతో పొలాలకు నీళ్లు పారక పంటలు ఎండిపోతున్నాయని, విద్యుత్ మోటార్లు కాలిపోతున్నాయని అన్నారు.

## 22ఏ భూములపై చర్చకు డిమాండ్.. మండలిలో రసాభాస.. బీఆర్‌ఎస్ వాకౌట్ మొదటి పేజీ తరువాయి)

ప్రతిపాదించారు. అయితే మండలి చైర్మన్ ఈ వాయిదా తీర్మానాన్ని తిరస్కరిస్తూ, ముందస్తు ఎజెండా ప్రకారం ప్రత్యేకరాల కార్యక్రమాన్ని చేపట్టారు. చైర్మన్ నిర్ణయాన్ని నిరసిస్తూ బీఆర్‌ఎస్ సభ్యులు పోడియం వైపు రూసుకెళ్లి నినాదాలు చేయడంతో సభలో తీవ్ర ఉద్రిక్తత చోటుచేసుకుంది.ఈ క్రమంలో సభను సజావుగా సాగనివ్వాలని, ప్రజా సమస్యలపై చర్చించేందుకు సభ్యులు తమ స్థానాల్లో కూర్చుని సహకరించాలని శాసనసభా వ్యవహారాల శాఖ మంత్రి శ్రీధర్ బాబు విజ్ఞప్తి చేసినప్పటికీ బీఆర్‌ఎస్ నేతలు శాంతించలేదు. ప్రభుత్వం చర్చకు భయపడుతోందని ఆరోపిస్తూ సభ జరుగుతున్న తీరుకు నిరసనగా బీఆర్‌ఎస్ సభ్యులందరూ మండలి నుంచి వాకౌట్ చేసి బయటకు వెళ్లిపోయారు. వాకౌట్ అనంతరం మండలి ప్రతిపక్ష నేత సిరికొండ మధుసూదనాచారి మీడియాతో మాట్లాడుతూ... శాసనమండలి ప్రాంగణంలో ప్రతిపక్ష సభ్యుల పట్ల మార్షల్స్ ప్రవర్తించిన తీరును తప్పుబట్టారు. ప్రజాస్వామ్యబద్ధంగా నిరసన తెలుపుతున్న ప్రజాప్రతినిధుల హక్కులను భంగపరిచేలా మార్షల్స్ వ్యవహరించడం శోచనీయమని ఆయన మండిపడ్డారు.

## ఏకంగా సిక్వటేరియట్‌లోనే లంచం..

## ఏసీబి చేతికి చిక్కిన ఉద్యోగి మొదటి పేజీ తరువాయి)

దాడులు నిర్వహించారు. ముఖ్యమంత్రి సహాయ నిధి (సీఎంఆర్‌ఎఫ్) సెక్షన్‌లో పనిచేస్తున్న డేటా ఎంట్రి ఆపరేటర్ లంచం తీసుకుంటూ రెడహ్యాండెడ్‌గా పట్టుబడ్డారు. రూ.2 లక్షల సీఎంఆర్‌ఎఫ్ చెక్కు ఇచ్చేందుకు బాధితుడి నుంచి రూ.లక్ష లంచం డిమాండ్ చేసినట్లు ఆరోపణలు ఉన్నాయి.సీఎంఆర్‌ఎఫ్ చెక్కు కోసం లంచం అడగడంతో బాధితుడు ఏసీబీని ఆశ్రయించాడు. దీంతో అధికారులు పక్కా ప్రణాళికతో రంగంలోకి దిగారు. గురువారం సచివాలయ ప్రాంగణంలో నిఘా ఏర్పాటు చేశారు.సచివాలయంలోని దేవాలయం వద్ద బాధితుడి నుంచి డబ్బులు తీసుకుంటుండగా డేటా ఎంట్రి ఆపరేటర్‌ను ఏసీబీ అధికారులు పట్టుకున్నారు. అతడి నుంచి రూ.లక్ష లంచం సొమ్మును స్వాధీనం చేసుకున్నారు.ఆ తర్వాత సీఎంఆర్‌ఎఫ్ సెక్షన్‌లోనూ ఏసీబీ అధికారులు తనిఖీలు నిర్వహించారు. భారీ మొత్తంలో లంచం డిమాండ్ చేయడం వెనుక మరికొందరి పాత్ర ఉందా? అనే కోణంలోనూ దర్యాప్తు చేస్తున్నట్లు సమాచారం.ఈ వ్యవహారంలో దర్యాప్తు అధికారుల ప్రయేయం ఉందా? అన్నది ఏసీబీ పరిశీలిస్తున్నట్లు తెలుస్తోంది. ఫుటనపై కేసు నమోదు చేసి దర్యాప్తు తీసుకొనివచ్చారు.



# శంకర్ పల్లి లో విషాదం: శ్రీ ఐరా హాస్పిటల్ లో వైద్యం వికటించి ఆటో డ్రైవర్ మృతి



OnePlus 11R 5G  
24mm 1/1.8 1/100s ISO1600

OnePlus 11R 5G  
48mm 1/1.8 1/50s ISO640

**ఆసుపత్రి ముందు బంధువుల ఆందోళన.. పోలీసుల రంగ ప్రవేశం**

**రంగారెడ్డి : శంకర్ పల్లి: సెప్టెంబర్ 10 (దేశ భిమ్మ):**

జి. గౌతమ్ శంకర్ పల్లి మండల కేంద్రంలోని శ్రీ ఐరా ప్రైవేట్ హాస్పిటల్ లో వైద్యం వికటించి ఓ వ్యక్తి మృతి చెందిన ఘటన తీవ్ర వివాదాన్ని నింపింది. పోలీసులు, స్థానికులు తెలిపిన వివరాల ప్రకారం.. కంది మండలం ఇంద్రకరణ్ గ్రామానికి చెందిన పెంటోళ్ల నరేష్ కుమార్ (40) వృత్తిరీత్యా ఆటో డ్రైవర్. ఇతనికి తండ్రి అనంతరాములు, తల్లి లక్ష్మి ఉన్నారు. తండ్రి కొంతకాలంగా పక్షవాతంతో బాధపడుతున్నట్లు తెలిసింది. నరేష్ కుమార్ కు భార్య శిరీష, కొడుకు మనీషీత్, కూతురు ప్రణీత ఉన్నారు. బుధవారం ఉదయం సుమారు 8:30 గంటలకు నరేష్ కుమార్ కు

చాతిలో నొప్పి రావడంతో కుటుంబ సభ్యులు హుటాహుటిన శంకర్ పల్లి మండల కేంద్రంలోని శ్రీ ఐరా ప్రైవేట్ హాస్పిటల్ కు తరలించారు. అయితే అక్కడ వైద్యుల, సిబ్బంది నిర్లక్ష్యం వల్లే వైద్యం వికటించి నరేష్ కుమార్ ప్రాణాలు కోల్పోయాడని బంధువులు ఆరోపిస్తున్నారు. సకాలంలో సరైన చికిత్స అందించలేదని ఆవేదన వ్యక్తం చేశారు. దీంతో మృతుడి బంధువులు ఆసుపత్రి ముందు తీవ్ర ఆందోళనకు దిగారు. ఆసుపత్రి యాజమాన్యం నిర్లక్ష్యంపై చర్యలు తీసుకోవాలని డిమాండ్ చేశారు. విషయం తెలుసుకున్న శంకర్ పల్లి పోలీసులు వెంటనే ఘటనా స్థలానికి చేరుకుని ఆందోళన చేస్తున్న బంధువులకు నచ్చజెప్పి పరిస్థితిని అదుపులోకి తెచ్చారు. మృతుడి కుటుంబ సభ్యుల ఫిర్యాదు మేరకు కేసు నమోదు చేసి దర్యాప్తు చేపడుతున్నట్లు పోలీసులు తెలిపారు

## మరిపెడలో ఘనంగా ఎస్జీఎఫ్ జోనల్ స్థాయి క్రీడా పోటీలు



**విద్యార్థుల్లో క్రీడా స్ఫూర్తిని పెంపొందించాలి మున్సిపల్ చైరమన్స్ విశారపు ప్రగతి శ్రీపాల్ రెడ్డి**

**దేశ భిమ్మ మహబూబాబాద్/మరిపెడ, సెప్టెంబర్ 10:**

మహబూబాబాద్ జిల్లా మరిపెడ పట్టణంలోని మండల ప్రజా పరిషత్ కార్యాలయ ఆవరణలో గురువారం ఎస్జీఎఫ్ (స్కూల్ గేమ్స్ ఫెడరేషన్) జోనల్ స్థాయి సెలక్షన్ క్రీడా పోటీలు ఘనంగా ప్రారంభమయ్యాయి. వివిధ పాఠశాలలకు చెందిన విద్యార్థులు ఉత్సాహంగా పాల్గొని తమ క్రీడా ప్రతిభను చాటుకున్నారు. కార్యక్రమానికి ముఖ్య అతిథిగా హాజరైన మరిపెడ మున్సిపల్ చైరమన్ విశారపు ప్రగతి శ్రీపాల్ రెడ్డి జోన్లో ప్రజ్వలన చేసి పోటీలను లాంఛనంగా ప్రారంభించారు. ఈ సందర్భంగా ఆమె మాట్లాడుతూ.. విద్యార్థుల జీవితంలో క్రీడలు ఎంతో కీలకమైన పాత్ర పోషిస్తాయని అన్నారు. క్రీడల ద్వారా శారీరక దృఢత్వంతో పాటు మానసిక వికాసం, క్రమశిక్షణ, పట్టుదల,

నాయకత్వ లక్షణాలు పెంపొందుతాయని పేర్కొన్నారు. విద్యార్థులు చదువుతో పాటు క్రీడల్లోనూ ఆసక్తి కనబరచాలని ఆమె సూచించారు. జోనల్ స్థాయి పోటీల్లో ప్రతిభ కనబరిచే క్రీడాకారులు జిల్లా, రాష్ట్ర స్థాయికి ఎంపికై ఉన్నత స్థాయిలో రాణించాలని ఆకాంక్షించారు. మరిపెడ ప్రాంతానికి మంచి పేరు తీసుకురావాలని ఆమె క్రీడాకారులకు విలుపునిచ్చారు. క్రీడా పోటీల్లో పాల్గొంటున్న విద్యార్థులు గెలుపోటములను సమానంగా స్వీకరించి క్రీడాస్ఫూర్తితో ముందుకు సాగాలని నిర్వాహకులు సూచించారు. ప్రతిభ ఆధారంగా ఉత్తమ క్రీడాకారులను ఎంపిక చేసి తదుపరి స్థాయి పోటీలకు పంపించేందుకు సెలక్షన్ ప్రక్రియ నిర్వహిస్తున్నట్లు తెలిపారు. కార్యక్రమంలో మున్సిపల్ వైస్ చైరమన్ కాలం సునీత రవీందర్ రెడ్డి, మండల విద్యాశాఖ అధికారి అనిశాదేవి, మున్సిపల్ కమిషనర్ కంచర్ల నరేష్ రెడ్డి, కొన్నిలర్లు పానుగోతు రాములు, జాలోత్ సురేష్, మెరుగు రాము, తిరుపతి, బోడ భాస్కర్, కో-ఆప్షన్ సభ్యులు గుండగాని వెంకన్న, షీట్ అజీజ్, వ్యాయామ ఉపాధ్యాయులు అనంతగిరి శ్రీమతో పాటు పలువురు ఉపాధ్యాయులు, క్రీడా నిర్వాహకులు, విద్యార్థులు పాల్గొన్నారు.

## వీరనారి చాకలి అయిలమ్మకు జోహార్లు

**కొండ వెంకన్న, సిబిడియం మండల నాయకులు**

**దేశ భిమ్మ మహబూబాబాద్/మరిపెడ సెప్టెంబర్ 10**

వైశాం పరిపాలనను గడగడలాడించిన వీరనారి చాకలి ఐలమ్మకు జోహార్లుగా జరిగిన తెలంగాణ రైతాంగ పోరాటంలో తెలంగాణ తల్లి ముద్దుబిడ్డ వీరనారి చాకలి ఐలమ్మ చిగ్గరసానికి పూలమాల లేసి ఘనంగా నివాళులర్పించారు మరిపెడ మండలం ఆనేపరం గ్రామంలో సిబిడియం ఆధ్వర్యంలో చాకలి ఐలమ్మ 41వ వర్ధంతి ఘనంగా నిర్వహించారు ఈ సందర్భంగా సిబిడియం మండల నాయకులు కొండ వెంకన్న మాట్లాడుతూ ఐలమ్మ తెలంగాణ సాయుధ పోరాట స్ఫూర్తితో ఆరోజు వినుసూరు రామచంద్రారెడ్డి అనే దొరల గడిలో ఎర్రజెండాలు పాతి ఖబర్దార్ బిడ్డ రామచంద్రారెడ్డి అని ఐలమ్మ నాయకత్వంలో వేల ఎకరాల భూములను పంచినటువంటి వీరనారి చాకలి ఐలమ్మ అంతో కాకుండా వెట్టి చాకిరికి వ్యతిరేకంగా అయ్యో నీ బాంచన్ అంటున్న బదుగు బలహీన వర్గాల చేత తుపాకులు పట్టించి సాయుధ పోరాటంలో ముందుండి నడిచి వినుసూరు దేశముకులను గడగడలాడించిన వీరనారి చాకలి ఐలమ్మని వారున్నారు వేల ఎకరాల భూములు పంచి ఎన్నో గ్రామాలను దొరల కబంధస్థల కింద నలిగిపోకుండా చూసి గ్రామాలకు గ్రామాల్

సాయుధ పోరాటంలోకి వచ్చి విధంగా ప్రజల్లో చైతన్యం చేసినటు వంటి ఘనత ఆ రోజుల్లో వీరనారి చాకలి ఐలమ్మకు దక్కిందని వారన్నారు ఇప్పుడున్న మహిళ లోకం వీరనారి ఐలమ్మ ఆశయాలను పునికి పుచ్చుకొని వారి ఆశయ సాధన కోసం ముందుకు నడవాలని వారి సందర్భంగా విలుపునిచ్చారు ఈ కార్యక్రమంలో సిబిడియం గ్రామ నాయకత్వం పాల్గొన్నారు వసుమతి యాకన్న పటాన్ మక్కుర్ పాషా ప్రవీణ్ కృష్ణ వెంకన్న చంద్రమ్మ తదితరులు పాల్గొన్నారు.



## చైతన్య పాఠశాలలో ఘనంగా నాయకత్వ ప్రమాణ స్వీకార వేడుక

**ఖమ్మం ప్రతినిధి, సెప్టెంబర్ 10 (దేశ భిమ్మ):**

శ్రీ చైతన్య పాఠశాల మామిళ్లగూడెం శాఖలో నాయకత్వ ప్రమాణ స్వీకార వేడుకలు ఘనంగా నిర్వహించారు. ఈ కార్యక్రమానికి ముఖ్య అతిథులుగా బాలల లక్ష్మయ్య, రుక్మిణి, శోభారాణి, మహిళా భద్రతా బృందం సభ్యులు, న్యాయవాది బి. కళ్యాణి హాజరై విద్యార్థులను అభినందించారు. ఈ సందర్భంగా విద్యార్థి నాయకులకు బ్యాడ్జీలు అందజేసి, వారికి అప్పగించిన బాధ్యతలను నిజాయితీగా, క్రమశిక్షణతో నిర్వహించాలని సూచించారు. విద్యార్థి నాయకులు నాయకత్వ ప్రమాణం చేసి, పాఠశాల గౌరవాన్ని పెంపొందించేలా బాధ్యతాయుతంగా నడుచుకుంటామని ప్రతిజ్ఞ చేశారు. ముఖ్య అతిథులు మాట్లాడుతూ నాయకత్వం అంటే కేవలం పదవి కాదని, బాధ్యత, క్రమశిక్షణ, సేవాభావం, నిజాయితీతో ముందుకు సాగడమే నిజమైన నాయకత్వమని తెలిపారు. విద్యార్థులు తమలోని ప్రతిభను గుర్తించి, ఆత్మవిశ్వాసంతో ఉన్నత లక్ష్యాలను సాధించాలని ఆకాంక్షించారు. ఈ కార్యక్రమంలో పాఠశాల చైర్మన్ మల్లెంపాటి శ్రీధర్, రైరెక్టర్ శ్రీవిద్య, సహాయ ప్రధాన నిర్వాహకుడు చేతన్, ప్రిన్సిపాల్ సీరజ, ఉన్నత పాఠశాల సమన్వయకర్త కృష్ణారావు, ఉన్నత పాఠశాల డీన్ సరీత, ప్రాంతీయ వ్యాయామ విద్యా ఉపాధ్యాయుడు నాగరాజు, వ్యాయామ విద్యా ఉపాధ్యాయురాలు మమత, ఉపాధ్యాయులు, విద్యార్థులు పాల్గొన్నారు.



## మాదకద్రవ్యాల దుష్ఫలిణామాలపై అవగాహన

**వలిగొండ, సెప్టెంబర్ 10 (దేశ భిమ్మ)**

మండల కేంద్రంలోని శ్రీ వెంకటేశ్వర ప్రభుత్వ జూనియర్ కళాశాలలో విద్యార్థులకు పోక్సా మాదకద్రవ్యాల దుష్ఫలిణామాలపై అవగాహన సదస్సు నిర్వహించిన. స్థానిక ఎస్సై శ్రీకాంత్ రెడ్డి ఈ సందర్భంగా వారు మాట్లాడుతూ విద్యార్థులను డ్రగ్స్ వల్ల కలిగే అనర్థాలను తెలియజేశారు డ్రగ్స్ విద్యార్థుల యొక్క జీవితాలను నాశనం చేస్తాయని, తెలు అలవాట్లకు దూరంగా ఉండాలని, మైనర్స్ జైళ్ల నడపారాదని సూచించారు. విద్యార్థుల యొక్క తల్లిదండ్రులు తమ పిల్లలకు జైళ్ల ఇష్యూడనని, అలా ఇచ్చినచో మీరు కూడా బాధ్యులవుతారని హెచ్చరించారు. విద్యార్థులు ప్రభుత్వం ఇస్తున్నటువంటి ప్రోత్సాహాలను ఉపయోగించుకుంటూ చదువుపై, క్రీడలపై దృష్టి పెట్టాలని సూచించారు. ఈ కార్యక్రమంలో ప్రిన్సిపాల్ సరోందర్ రెడ్డి అధ్యాపకులు పరశురాములు, అనీష్ వెంకటాచారి, మురళి, సురేష్, స్వప్న, సైదా రవి, కృష్ణ, గణేష్ కుమార్, గోపీనాథ్, మృదుల, అనంద్, హజీ వేగం లలిత, సుకన్య విద్యార్థిని విద్యార్థులు పాల్గొన్నారు.



## ఘనంగా చాకలి ఐలమ్మ వర్ధంతి

**వలిగొండ, సెప్టెంబర్ 10 (దేశ భిమ్మ):**

వీరనారి చాకలి ఐలమ్మ 41వ వర్ధంతి వేడుకలను మండల కేంద్రంలో గురువారం ఘనంగా నిర్వహించారు. ఈ సందర్భంగా సర్పంచ్ కుంభం వెంకట పావెరెడ్డి, ఉద్యమకారులు, టీసీ సంఘం నాయకులు, వివిధ కుల సంఘాల నాయకులు ఐలమ్మ చిగ్గరసానికి పూలమాలలు వేసి ఘనంగా నివాళులర్పించారు. ఈ సందర్భంగా పలువురు నాయకులు మాట్లాడుతూ భూమి కోసం, భుక్తి కోసం, వెట్టి చాకిరి విముక్తి కోసం సాగిన తెలంగాణ సాయుధ రైతాంగ పోరాటానికి చాకలి ఐలమ్మ స్ఫూర్తిగా నిలిచారని అన్నారు. తొలి భూ పోరాటానికి నాంది పలికిన వీరమాతగా, సామాజిక మార్పుకు బాటలు వేసిన దైత్యశాలిగా ఐలమ్మ చరిత్రలో నిలిచిపోయారని కొనియాడారు. ఆమె ధీర చరిత్ర నేటికీ ప్రజా పోరాటాలకు స్ఫూర్తిగా నిలుస్తోందన్నారు. చాకలి ఐలమ్మను ఆదర్శంగా తీసుకుని ఆమె ఆశయాల సాధనకు ప్రతి ఒక్కరూ కృషి చేయాలని విలుపునిచ్చారు. ఈ కార్యక్రమంలో ఉద్యమకారుల ఛోరం రాష్ట్ర అధ్యక్షుడు సంగితెట్టి క్రీష్ణరత్, రాష్ట్ర ఉపాధ్యక్షుడు జోగు అంజన్న, టీసీ సంఘం మండల అధ్యక్షుడు సాయిని యాదగిరి, పబ్బా సురేందర్, మారగోని శ్రీనివాస్ గౌడ్, బోడిగి సుధర్శన్, ఎలిమినేటి సత్యనారాయణ, రమేష్, పెంటయ్య, మైసాల్ లక్ష్మీనర్సు, యాదగిరి, లక్ష్మయ్య, ఎండి కాసీం, మైసోళ్ల శేఖర్, భారత్, అవనగంటి గణేష్ గంగాధారి దయాకర్, మైసోళ్ల ప్రవీణ్, మైసోళ్ల వెంకటేశ్, మైసాల్ సాయి, యువకులు, గ్రామస్థులు తదితరులు పాల్గొన్నారు.



## సీపీఎం పార్టీ ఆధ్వర్యంలో ఘనంగా

## చాకలి ఐలమ్మ వర్ధంతి

**వలిగొండ, సెప్టెంబర్ 10 (దేశ భిమ్మ):**

మండల కేంద్రంలో సీపీఎం ఆధ్వర్యంలో వీరనారి చాకలి ఐలమ్మ 41వ వర్ధంతిని ఘనంగా నిర్వహించారు. ఈ సందర్భంగా ఐలమ్మ చిత్రపటానికి పూలమాల వేసి ఘనంగా నివాళు లర్పించారు. ఈ సందర్భంగా పలువురు మాట్లాడుతూ.. దొరల పీడన, వెట్టి చాకిరి విముక్తి కోసం ఎర్రజెండా నీడన పోరాడిన వీర వనిత చాకలి ఐలమ్మ అని కొనియాడారు. జాగీర్దారులు, పబ్లిక్-- పట్నారీల అరాచకాలు, నిజాం రజాకార్ మూలక దోపిడీ, దౌర్జన్యాలకు వ్యతిరేకంగా ఆమె వీరోచితంగా పోరాడారని తెలిపారు. సరపాంతకుడు వినుసూరు రామచంద్రారెడ్డి దౌర్జన్యాలను ఎదిరించి తరిమికొట్టడంలో ఐలమ్మ కీలక పాత్ర పోషించారని పేర్కొన్నారు. ఈ కార్యక్రమంలో సిర్పంగి స్వామి, కొమ్మిడి లక్ష్మారెడ్డి, కూర శ్రీనివాస్, వాకిటి వెంకటరెడ్డి, కందడి సత్తిరెడ్డి, కలుకూరి రామచందర్, బూడిద మణిమ్మ కొండూరు సత్తయ్య, దయ్యాల మల్లేశం, ధ్యాసలోయిన యాదగిరి, కొమ్మ స్వామి తదితరులు పాల్గొన్నారు.



కరెంట్ కోతలకు నిరసనగా /సబ్జేషన్ ముందు

ధర్మా నిర్వహించిన/రైతులు & బిఆర్ఎస్ పార్టీ

రుద్రంగి సెప్టెంబర్ 10 (దేశ భైమ్)

రాజన్న సిరిసిల్ల జిల్లా రుద్రంగి మండలకేంద్రంలో నిరంతరం కరెంట్ కోతలు అవుతుండడంతో రైతులు మరియు బిఆర్ఎస్ నాయకులు కరెంట్ కోతలను నిరసిస్తూ సబ్జేషన్ ముందు రోడ్డుపై బైరాయించి ధర్మా నిర్వహించారు.ఈ సందర్భంగా రైతులు మాట్లాడుతూ కరెంట్ కోతలు ఎక్కువ అవ్వడం వల్ల బోర్ మోటార్లు చెడిపోతున్నాయని అన్నారు.కరెంట్ లేకపోవడంతో నీరు అందక పంటలు ఎండుతున్నాయని అన్నారు. నాణ్యమైన కరెంట్ 24 గంటలు ఇస్తున్నమని అధికారులు కాంగ్రెస్ నాయకులు చెప్పడమే తప్ప చేసిందేమీ లేదని అన్నారు.ఎమ్మెల్యే సొంత గ్రామంలో ఇలాంటి కరెంట్ కోతలు ఉంటే ఎలా అని ప్రశ్నించారు.గత బిఆర్ఎస్ ప్రభుత్వంలో మాజీ ముఖ్యమంత్రి కేసీఆర్ 24 గంటల కరెంట్ ఇచ్చి రైతులను కార్మికులను వ్యవసాయాన్ని అడుకున్నారని అన్నారు.గత బిఆర్ఎస్ ప్రభుత్వంలో ఇదే సబ్జేషన్ ద్వారా 24 గంటల కరెంట్ ఇవ్వమని కని కాంగ్రెస్ ప్రభుత్వం కోటి రూపాయలతో సబ్జేషన్ లో మరమ్మతులు చేసినప్పటికీ కరెంట్ కోతలు జరగడం విడ్డూరమని అన్నారు.కాంగ్రెస్ ప్రభుత్వం కరెంట్ ఇయ్యము అంటే పంటలు వేసేపళ్ళం కాదని అన్నారు.స్థానిక ఎస్ఐ ఫోన్ చేసిన విద్యుత్ అధికారులు స్పందించడం లేదని మాములు రైతుల పరిస్థితి ఏంటని ప్రశ్నించారు.ఇలాగే కరెంట్ కోతలు ఏర్పడితే పెద్ద ఎత్తున నిరసన కార్యక్రమాలు చేపడతామని హెచ్చరించారు....



దళితుల అవమానంపై పోలీసులకు ఫిర్యాదు

రుద్రంగి సెప్టెంబర్ 10 (దేశ భైమ్)

రాజ్యాంగబద్ధమైన స్వీకర్ పదవిలో ఉన్న దళిత బిడ్డను అవమానించిన ఘటనపై పశ్చాత్తాపం వ్యక్తం చేయాల్సిందేమో... ఫామిలీని కు సమీపంలో దళితులు ధర్మా చేసిన ప్రాంతాన్ని పనుపు నీళ్లతో శుద్ధి చేయడం అత్యంత హేయమైన చర్య అని ఎస్సీ సెల్ అధ్యక్షుడు దయ్యాల శ్రీనివాస్ తీవ్రస్థాయిలో మండిపడ్డారు. ఈ ఘటనను ఖండిస్తూ గురువారం రుద్రంగి పోలీస్ స్టేషన్లో ఎస్సీ సెల్ ఆధ్వర్యంలో ఫిర్యాదు చేసినట్లు తెలిపారు.దళితులను అవమానించేలా వ్యవహరించిన వారిపై చట్టపరమైన చర్యలు తీసుకోవాలని డిమాండ్ చేశారు. ప్రజాస్వామ్య దేశంలో కుల వివక్షకు తావులేదని, ఇలాంటి ఘటనలు పునరావృతం కాకుండా ప్రభుత్వం కఠిన చర్యలు తీసుకోవాలని కోరారు.ఈ కార్యక్రమంలో,కాంగ్రెస్ పార్టీ మండల ఉపాధ్యక్షుడు అక్కినపెల్లి శ్రీనివాస్,అత్య కమిటీ మెంబర్ కట్నూరి దాసు,సుదర్శన్, సునీల్ గంగరాజం,అంబటి శ్రీధర్,దయ్యాల రమేష్, ఆనంద్,రాజయ్య,గంగరాజు, పాల్గొన్నారు.



రుద్రంగిలో సర్వసభ్య సమావేశం

రుద్రంగి సెప్టెంబర్ 10 (దేశ భైమ్)


రాజన్న సిరిసిల్ల జిల్లా రుద్రంగి మండల కేంద్రంలో గురువారం మండల సర్వసభ్య సమావేశం నిర్వహించారు. సమావేశానికి ప్రత్యేక అధికారి శ్రీనివాస్ చారి, ఎంపీడిఎ్ నటరాజు, మార్కెట్ కమిటీ చైర్మన్ చెలుకల తిరుపతి హాజరయ్యారు. ఈ సందర్భంగా మండలంలోని వివిధ గ్రామాల్లో కొనసాగుతున్న అభివృద్ధి పనులు, ప్రజలకు అందుతున్న ప్రభుత్వ సంక్షేమ పథకాలు, పారిశుధ్యం, తాగునీరు, విద్యుత్, రహదారులు తదితర అంశాలపై అధికారులు చర్చించారు. గ్రామాల్లో నెలకొన్న సమస్యలను ప్రజాప్రతినిధులు అధికారుల దృష్టికి తీసుకెళ్లగా, వాటిని పరిష్కరించేందుకు చర్యలు తీసుకుంటామని అధికారులు తెలిపారు. సమావేశంలో అధికారులు, సిబ్బంది, ప్రజాప్రతినిధులు పాల్గొన్నారు.



బిఎల్డి లకు ఘన సన్మానం

వలిగొండ : సెప్టెంబర్ 10 (దేశ భైమ్)

మండల పరిధిలోని పులిగిల్ల గ్రామంలో సమగ్ర ఓటర్ సమానా (ఎస్ఐఆర్) ప్రక్రియను వంద శాతం విజయవంతంగా పూర్తి చేసిన సందర్భంగా గ్రామంలోని బూత్ లెవల్ అధికారులును ఘనంగా సన్మానించడం జరిగిందని వలిగొండ తహసీల్దార్ దశరథ తెలిపారు. గురువారం రోజున గ్రామంలోని గ్రామపంచాయతీ వద్ద ఎస్ఐఆర్ ప్రక్రియలో పాల్గొని విజయవంతం చేసిన బిఎల్సీ లు పబ్లిక్ సతీష్, బండారపు మంగమ్మ, బండారపు మహేశ్వరి, పైళ్ళ పుణ్యవతి లకు సన్మానం చేశారు. ఈ సందర్భంగా వారు మాట్లాడుతూ కేంద్ర ప్రభుత్వం చేపట్టిన సమగ్ర ఓటర్ నమోదు ప్రక్రియను గ్రామంలో అధికారులు, బీఎల్ఓల సమన్వయంతో ఓటర్ నమోదు ప్రక్రియను పూర్తి చేయడం అభినందనీయమని పేర్కొన్నారు. ఎన్నికల సంఘం చేపట్టిన ఓటరు జాబితా ప్రక్రియలో ప్రతి అర్హుడిని సమోదు చేయడంతో గ్రామస్థులు సహకరించడం అభినందనీయమని అన్నారు.ఈ కార్యక్రమంలో సెక్రటరీ సైదులు, జిపిఓ అనిత చలువురు గ్రామస్తులు పాల్గొన్నారు



వాగువోడ్డుతండాలో తాగునీటి బోరు ప్రారంభం

ప్రజల తాగునీటి సమస్య పరిష్కారానికి చర్యలు..

పర్యావరణ పరిరక్షణకు మొక్కల పెంపకంపై దృష్టి

దేశ భైమ్ మహబూబాబాద్/గురిపెడ సెప్టెంబర్ 10

గ్రామీణ ప్రాంతాల్లో ప్రజలకు మౌలిక సదుపాయాలు కల్పించడంతో పాటు తాగునీటి సమస్యలను పరిష్కరించేందుకు ప్రతి ఒక్కరూ కృషి చేయాలని మహబూబాబాద్ జిల్లా గ్రంథాలయ సంస్థ మాజీ చైర్మన్ గుడిపూడి నవీన్రావు అన్నారు. మరిపెడ మండలం బావోజిగూడెం గ్రామపంచాయతీ పరిధిలోని వాగువోడ్డుతండాలో ప్రజల సౌకర్యార్థం ఏర్పాటు చేసిన మంచి నీటి బోరును ఆయన ప్రారంభించారు. తండాలో తాగునీటి అవసరాలను దృష్టిలో ఉంచుకుని ఏర్పాటు చేసిన బోరును స్థానిక ప్రజల సమక్షంలో ప్రారంభించి వినియోగంలోకి తీసుకువచ్చారు. దీంతో వాగువోడ్డుతండా ప్రజలకు తాగునీటి కోసం ఇబ్బందులు తగ్గనున్నాయని స్థానికులు తెలిపారు. ప్రజలకు నిత్యవసరమైన తాగునీటిని అందుబాటులోకి తీసుకురావడం ద్వారా వారి జీవన ప్రమాణాలను మెరుగుపరిచేందుకు ఇలాంటి కార్యక్రమాలు దోహదపడతాయని నవీన్రావు పేర్కొన్నారు. ఈ సందర్భంగా మాజీ జిల్లా గ్రంథాలయ సంస్థ చైర్మన్ గుడిపూడి నవీన్ రావు మాట్లాడుతూ.. గ్రామాలు, తండాల్లో ప్రజలకు అవసరమైన మౌలిక వసతుల కల్పనకు ప్రాధాన్యం ఇవ్వాలని అవసరం ఉందన్నారు. తాగునీరు ప్రతి కుటుంబానికి అత్యవసరమైన వనరుని, ప్రజలకు నీటి కోసం దూర ప్రాంతాలకు వెళ్లాల్సిన పరిస్థితి లేకుండా స్థానికంగానే సౌకర్యాలు కల్పించేందుకు కృషి చేయాలన్నారు. ప్రజల అవసరాలను గుర్తించి అందుబాటులో ఉన్న వనరులతో సమస్యల పరిష్కారానికి ముందుకు రావాలని సూచించారు.

పర్యావరణ పరిరక్షణకు మొక్కలు నాటాలి

బోరు ప్రారంభించిన అనంతరం బావోజిగూడెం గ్రామపంచాయతీ కార్యాలయ ఆవరణలో వేపచెట్టు మొక్కను గుడిపూడినవీన్రావు నాటారు. పర్యావరణ పరిరక్షణలో భాగంగా ప్రతి ఒక్కరూ మొక్కలు నాటి వాటి సంరక్షణ బాధ్యతను కూడా తీసుకోవాలని ఆయన సూచించారు. మొక్కలు నాటడం మాత్రమే కాకుండా అవి పెరిగే వరకు క్రమం తప్పకుండా సంరక్షించాలని అన్నారు.గ్రామపంచాయతీ కార్యాలయ ఆవరణలో మొక్కలు నాటడం ద్వారా పచ్చదనం పెంపొందించడంతో పాటు ఆహ్లాదకరమైన వాతావరణం ఏర్పడుతుందని తెలిపారు. గ్రామీణ ప్రాంతాల్లో పర్యావరణ పరిరక్షణపై ప్రజలకు అవగాహన కల్పించాల్సిన అవసరం ఉందన్నారు. ప్రతి కుటుంబం తమ పరిసరాల్లో మొక్కలు నాటి వాటిని సంరక్షిస్తే భవిష్యత్ తరాలకు స్వచ్ఛమైన, ఆరోగ్యకరమైన వాతావరణాన్ని అందించవచ్చని పేర్కొన్నారు.తండాలో మంచి నీటి బోరు ప్రారంభం



కావడం, గ్రామపంచాయతీ కార్యాలయంలో మొక్క నాటడం వంటి కార్యక్రమాలు ప్రజల సౌకర్యంతో పాటు పర్యావరణ పరిరక్షణకు ఉపయోగపడే చర్యలుగా నిలుస్తాయని స్థానికులు తెలిపారు. తాగునీటి బోరు అందుబాటులోకి రావడంతో తమకు ఎంతో ప్రయోజనం కలుగుతుందని గ్రామస్థులు హర్షం వ్యక్తం చేశారు.ఈ కార్యక్రమంలో గ్రామ సర్పంచ్ భూకృ శంకర్, ఉపసర్పంచ్ ఎల్లయ్య, బీఆర్ఎస్ సీనియర్ నాయకులు కరుణాకర్ రెడ్డి, దిగజర్ల శ్రీనివాస్, అశ్వీరెడ్డి, డా. శ్రీనివాస్, హన్మంతు, వెంకన్న, ఉపేందర్, శ్రీను, అమ్రు, పాండు, రమేష్, మల్లయ్య, హరినాథం, శంకర్, దేవేందర్, లాలు, మంగ్య, సూర్య, వెంకన్న, రంగయ్య తదితరులు పాల్గొన్నారు.



‘ది ప్యారడైజ్’ చిత్రీకరణ పూర్తి.. నాని కొత్త పోస్టర్ రిలీజ్!



‘ది ప్యారడైజ్’ షూటింగ్ పూర్తి చేసుకున్న నాని శ్రీకాంత్ ఓడెల దర్శకత్వంలో ‘దసరా’ తర్వాత వస్తున్న సినిమా సెప్టెంబర్ 24న ప్రపంచవ్యాప్తంగా విడుదలకు సిద్ధం కాత్త పోస్టర్లో నాని రగ్గ్ లుక్.. వైరల్ అవుతున్న ఫోటో తిరుగుబాటు నేపథ్యంలో సాగే ఇంటెన్స్ యాక్షన్ డ్రామా

నేచురల్ స్టార్ నాని హీరోగా, యువ దర్శకుడు శ్రీకాంత్ ఓడెల తెరకెక్కిస్తున్న భారీ యాక్షన్ ఎంటర్టైనర్ ‘ది ప్యారడైజ్’ షూటింగ్ పూర్తి చేసుకుంది. ‘దసరా’ వంటి భాక్తిభక్త విజయం తర్వాత వీరిద్దరి కలయికలో వస్తున్న రెండో సినిమా కావడంతో దీనిపై ప్రేక్షకుల్లో, ఇండస్ట్రీ వర్గాల్లో భారీ అంచనాలు నెలకొన్నాయి. చిత్ర యూనిట్ సినిమా మొత్తం చిత్రీకరణను విజయవంతంగా ముగించినట్లు సమాచారం. ప్రస్తుతం పోస్ట్-ప్రొడక్షన్ పనులు శరవేగంగా జరుగుతున్నాయి.ఎన్-ఎల్ఓ సినిమాని బ్యానర్పై సుధాకర్ చెరుకూరి నిర్మిస్తున్న ఈ చిత్రాన్ని సెప్టెంబర్ 24న

ప్రపంచవ్యాప్తంగా విడుదల చేయనున్నారు. అంతకంటే ఒకరోజు ముందుగా, అంటే సెప్టెంబర్ 23న ప్రీమియర్ షోలు ప్రదర్శించనున్నారు. గురువారం చిత్ర యూనిట్ నానికి సంబంధించిన ఒక కొత్త పోస్టర్ను విడుదల చేసి అభిమానుల్లో ఉత్సాహాన్ని నింపింది. ఈ పోస్టర్లో నాని పొడవాటి జుట్టు, గుబురు గడ్డంతో పీరియడ్ రగ్గ్ లుక్లో కనిపిస్తున్నారు. చేతిలో భారీ తుపాకీ పట్టుకుని, తీవ్రమైన చూపులతో ఆకట్టుకుంటున్నారు. దర్శకుడు శ్రీకాంత్ ఓడెల తన మొదటి ఫోన్ నుంచి తీసిన స్క్రీన్‌షాట్‌ను పోస్టర్‌గా విడుదల చేసినట్లు తెలుస్తోంది.ఇప్పటికే విడుదలైన ‘ది ప్యారడైజ్’ టీజర్ సినిమాపై అంచనాలను అమాంతం పెంచేసింది. ఓడిత ప్రజల తిరుగుబాటు నేపథ్యంలో ఈ సినిమా సాగనుందని టీజర్ స్పష్టం చేసింది. “ఇకపై ఈ నేల ఎవరిది?.. “అసహ్యించుకున్న నలుమే మా జెండా.. కాకీ మా చిహ్నం” వంటి సంభాషణలు, రక్తపాతంతో కూడిన యాక్షన్ సన్నివేశాలు సినిమా ఎంత తీవ్రంగా ఉండబోతోందో సూచించాయి. ఈ చిత్రంలో సీనియర్ నటుడు మోహన్ బాబు ప్రతినియకుడి పాత్రలో కనిపించనున్నట్లు తెలుస్తోంది. వాస్తవానికి ఈ సినిమాను మొదట మార్చి 26న, ఆ తర్వాత ఆగస్టు 21న విడుదల చేయాలని భావించినప్పటికీ, పలు కారణాలతో సెప్టెంబర్ 24కి వాయిదా పడింది. ఎట్టకేలకు షూటింగ్ పూర్తి కావడంతో, ఇక ప్రమోషన్ జోరు పెంచి సినిమాను ప్రేక్షకుల్లోకి బలంగా తీసుకెళ్లేందుకు యూనిట్ సిద్ధమవుతోంది.